

Juma Hudaýguly aradan çykdy...

Category: Hekaýalar, Kitapcy, Powestler, Taryhda şu gün, Taryhy makalalar

написано kitapcy | 26 январь, 2025

Juma Hudaýguly aradan çykdy...



• *Şu gün – 2-nji aprelde görnükli türkmen ýazyjysy, suratkeş Juma Hudaýgulyýew aradan çykdy. Merhuma iman baýlygyny dileýäris.*

◊ Ýazyjy hakynda

J.Hudaýguly 1946-njy ýylyň 14-nji dekabrynda Ahal welaýatynyň Sarahs etrabynyň Ýalawaç obasynda doguldy.

1963-nji ýylda mekdebi gutaran gelejekki ýazyjy Aşgabadyň şol wagtky Şota Rustaweli adyndaky çeperçilik uçilişesine okuwa girýär we 1968-nji ýylda uçilişänini tamamlap, Ukrainanyň Lwýow şäherindäki poligrafiki institutynyň kitap grafikasy bölümine okuwa girdi. 1973-nji ýylda ol okuw jaýyny tamamlap,

Aşgabada geldi we Türkmenistanyň Çeperçilik gaznasynda işläp başlady.

1980-nji ýylda SSSR-iň Suratkeşler birleşigine kabul edildi. Öz žipowis eserleri bilen respublikan, Bütinsoýuz, şeýle hem Daniýa, Gresiýa, Mongoliýa, Russiýa, Siriýa ýaly birnäçe ýurtlarda gurnalan halkara sergilerine gatnaşdy.

Otuz bäş ýaşynda ýazyjylyk işine hem baş goşdy. "Iki şaýy" atly ilkinji hekaýasy 1981-nji ýylyň iýul aýynda "Edebiýat we Sungat" gazetinde okyjylara ýetirildi. Şol aýyň içinde "Ellik" atly ikinji hekaýasy hem agzalan gazetde çapdan çykdy.

1987-nji ýylda SSSR-iň Ýazyjylar birleşigine kabul edildi.

1990-njy ýyllaryň başlarynda SSSR-iň Halk artisti Baba Annanow bilen bilelikde "Zöhre-Tahyr" kinofilminiň ssenariýasyny ýazdy. Şol ýyllarda ol "Edebiýat we Sungat" gazetiniň baş redaktorynyň orunbasary bolup dört aý işledi.

Ýazyjynyň ogly Maksat we Myrat Hudaýgulyýewler hem çeper döredijilik bilen meşgullanýarlar. Olaryň ýazan kinosenarileri, pýesalary häzirki döwrüň kinomatografiýasynyň we dramaturgiýasynyň oňurgasyny düzýär.

J.Hudaýguly ýaş ýazyjylaryň döredijilik işiniň ugrukmagyna hem elinden gelen goldawyny berip durýar.

ABŞ-nyň Oklahoma uniwersitetinde "Dünyä edebiýaty şu gün" žurnalynda "Ketenî" hekaýasy, başga-da Russiýada, Türkiýede, Yrakda, Täjigistanda (mysal üçin: Duşenbe-2013 "Истеъдод" neşirýatynda ("Iftihor") "Içeriniň mertebesi" hekaýasy) birnäçe hekaýalary neşir edildi.

Ýazyjy J.Hudaýguly soňky gezek "Dünyäni toba halas eder" atly romanyny, "Kysmat", "Namys ýesiri" powestlerini ýazyp gutardy. Eger saglygy we ömri mümkinçilik berse, gadymy turanlylaryň legendar hökümdary Afrasýap baradaky taryhy roman (dogrusy, Oguz han, Salyr Gazan, Afrasýap hakda taryhy roman-trilogiýasyny) ýazmak meýliniň bardygyny aýdardy. Arman, zalym ajal muňa pursat bermedi.

Ýazyjynyň ýakynlaryna çyn ýürekden gynanç bildirýäris.

• Kitaplary

- 1). Ojaklar öçmesin (hekaýalar), Magaryf;, Aşgabat-1986;
- 2). Harasat (powestler we hekaýalar), Magaryf, Aşgabat-1990;
- 3). Aý gaýdyp geler (powest we hekaýalar), Magaryf, Aşgabat-1994;
- 4). Şahy-Jahan (powest we hekaýalar) Türkmenistan, Aşgabat-1995;
- 5). SARAGTYŇ YKBALY: Saragt problemalary: çözgüt niredede? (publisistik makalalar);
- 6). Утро фирмы (повесты и рассказы), "Советский писатель", Москва-1989; (ýaş ýazyjylaryň ýygynynda);
- 7). Gyrmzy bägüller (roman), Aşgabat-2016;
- 8). Söýgüde serhet ýok (roman), Aşgabat-2012;
- 9). Apy ýylan (hekaýalar), Aşgabat-2010;
- 10). Bir töwra adamlar (kökenli hekaýalar), Aşgabat-2010;
- 11). TUR[k]MEN (taryhy makalalar), Aşgabat-2015;
- 12). ÝERE GAÇAN ÝYLDYZLAR (roman trilogiýa): Aňzakly tomus, Jöwzaly gys; Ýeňilmedikler, Aşgabat-2012;
- 13). Salyr soňy Sarahs... (taryhy etnografiki roman), Aşgabat-2014;
- 14). Ömrüzaýa (roman), Aşgabat-2017;
- 15). Aýuw (powestler), Aşgabat-2008;
- 16). Garawulhanadaky gürrüňçilikler (kökenli hekaýatlar), Aşgabat-2016;
- 17). Döwrüň kyssasy (çeper-publisistik roman), Aşgabat-2014.

Taryhda şu gün